



आज का खिलाड़ी



जोस बटलर ने अपनी टी20 करियर की एक और बड़ी उपलब्धि हासिल की। गुजरात टीम की सात विकेट से जीत में बटलर ने न सिर्फ अहम भूमिका निभाई, बल्कि दो बड़े रिकॉर्ड भी अपने नाम कर लिए हैं। रविवार को लखनऊ में खेले गए मुकाबले में एक बार फिर

जोस बटलर

राष्ट्रदूत अजमेर, 13 अप्रैल, 2026

बल्लेबाजी का शानदार नजारा देखने को मिला, जहां जोस बटलर ने अपनी टी-20 करियर की एक और बड़ी उपलब्धि हासिल की। गुजरात टीम की सात विकेट से जीत में बटलर ने न सिर्फ अहम भूमिका निभाई, बल्कि दो बड़े रिकॉर्ड भी अपने नाम कर लिए हैं।

क्या आप जानते हैं ?... एशिया में क्रिकेट खेलने वाले देशों की संख्या काफी अधिक है, जिसमें एशियन क्रिकेट काउंसिल से संबद्ध 25 सदस्य देश शामिल हैं।

आरसीबी ने मुंबई इंडियंस को 18 रनों से दी करारी शिकस्त, पाटीदार का दिखा तांडव



मुंबई, 12 अप्रैल। आईपीएल 2026 में के 20वें मुकाबले में रॉयल चैलेंजर्स बेंगलुरु ने मुंबई इंडियंस को 18 रनों से हरा दिया है। वानखेडे स्टेडियम में खेले गए मुकाबले में आरसीबी ने पहले बल्लेबाजी करते हुए 241 रनों का विशाल लक्ष्य मुंबई के सामने रखा, जिसे मुंबई हासिल नहीं कर पाई। ऐतिहासिक मैदान पर दो बड़ी टीमों के बीच खेले जाने वाले मुकाबले में मुंबई इंडियंस के कप्तान हार्दिक पांड्या ने टॉस जीतकर पहले गेंदबाजी करने का फैसला किया। उनके इस फैसले को आरसीबी के सलामी बल्लेबाज विराट कोहली और फिल साल्ट ने गलत साबित किया और पहले विकेट के लिए 120 रनों की साझेदारी की। फिल साल्ट को शार्दूल ठाकुर ने तब आउट किया जब वे 36 गेंदों में 6 छक्कों और 6 चौकों की मदद से 78 रनों पर खेल रहे थे। साल्ट के आउट होने के बाद कप्तान पाटीदार बल्लेबाजी के लिए आए और उन्होंने ताबड़तोड़ बल्लेबाजी करते हुए महज 17 गेंदों में 53 रन बनाए। उन्हें मिच सैंटरन ने तब आउट किया जब वे 20 गेंदों में 53 रन बनाकर खेल रहे थे।

कोहली ने भी इस मैच में अच्छी पारी खेली लेकिन उनकी पारी धीमी रही। उन्होंने 38 गेंदों में 50 रनों की पारी खेली जिसमें 5 चौके और 1 छक्का शामिल था। टिम डेविड ने 16 गेंदों में 34 रन बनाए, जबकि जितेश शर्मा अच्छा फिनिश नहीं दे पाए और 9 गेंदों में 10 रन बनाए। शेफर्ड ने दो गेंदों में 2 रन

ने 39 रन देकर 1 विकेट हासिल किया, जबकि शार्दूल ने 2 ओवर में 32 और मार्कंडेय ने 2 ओवर में 40 रन खर्चें। ठाकुर को 1 विकेट मिला। वहीं मिच सैंटरन की भी जमकर पिटाई हुई और चार ओवर में 43 रन देकर 1 विकेट हासिल किया।

अंपायर से उलझने पर डीसी के बल्लेबाज राणा पर लगा जुर्माना

नई दिल्ली, 12 अप्रैल। दिल्ली कैपिटल्स के बल्लेबाज नीतीश राणा को अंपायर के साथ उलझने के चलते दंडित किया गया है। उन पर मैच फीस का 25 प्रतिशत जुर्माना लगाया गया है। इसके साथ ही उनके खाते में एक डिमेरिट प्वाइंट भी जोड़ा गया है। ये घटना चेन्नई सुपर किंग्स (सीएसके) के खिलाफ मैच के 19वें ओवर के दौरान हुई, जब डीसी के खिलाड़ी ट्रिस्टन स्टुब्स को ओवर के बीच ग्लस बदलने की अनुमति नहीं दी गई थी। इसी ओवर में स्टुब्स अपना विकेट भी गंवा बैठे। इससे नाराज नीतीश राणा को अंपायर के साथ बहस करते देखा गया। राणा पहले तीन मैचों में 15, 0 और 5 रन बनाने के बाद सीएसके के खिलाफ प्लेइंग-11 से बाहर थे। वह टीम के डगआउट में मौजूद थे। 19वें ओवर की शुरुआत में डीसी को दो ओवरों में 32 रनों की जरूरत थी और स्टुब्स ही उनकी एकमात्र उम्मीद थे, जो 36 गेंदों पर नाबाद 60 रन बनाकर खेल रहे थे। उनका विकेट गिरने बाद डीसी को 23 रनों से हार का सामना करना पड़ा। इंडियन प्रीमियर लीग (आईपीएल) के बयान के अनुसार नीतीश राणा पर उनकी मैच फीस का 25 प्रतिशत जुर्माना लगाया गया है।

जिला क्रिकेट संघ दौसा द्वारा ग्रीष्मकालीन शिविर 15 अप्रैल से 15 दिन तक चलेगा

जयपुर, 12 अप्रैल। जिला क्रिकेट संघ सचिव वृज किशोर उपाध्याय ने बताया कि हर वर्ष की भांति इस वर्ष भी जिला क्रिकेट संघ का ग्रीष्मकालीन शिविर दिनांक 15 04.26 से 30 अप्रैल 2026 तक प्रातः 6:30 से 11 बजे तक राजेश पायलट स्टेडियम में आयोजित किया जाएगा। सचिव वृज किशोर उपाध्याय द्वारा यह भी बताया गया कि नियमित चलने वाले शिविर में एक्सपर्ट कोच, फिटनेस ट्रेनर और योगा टीचर द्वारा प्रशिक्षण दिया जाएगा प्रशिक्षण के अंतर्गत फिटनेस, योग, क्रिकेट की बारीकी और सभी खिलाड़ियों के प्रैक्टिस मैच करवाए जाएंगे शिविर के अंतर्गत आने वाले सभी खिलाड़ियों को अल्पाहार की व्यवस्था डीसीए द्वारा की जाएगी। 15 दिवसीय शिविर के अंतर्गत सभी आयु वर्ग अंडर 14, 16, अंडर 19, 23 और सीनियर एवं सभी कैटेगरी के खिलाड़ियों का आना अनिवार्य है।

यूनियन फुटबॉल क्लब के अध्यक्ष चुने गये लोकेश कुमार सिंह साहिल

जयपुर, 12 अप्रैल। भारत के सबसे पुराने फुटबॉल क्लब "यूनियन फुटबॉल क्लब, जयपुर" (जो 139 वर्ष पुराना है, मोहन बागान, कोलकाता से भी पुराना) की नयी कार्यकारिणी के चुनाव क्लब मैदान पर सम्पन्न हुए। चुनाव में निर्विरोध रूप से लोकेश कुमार सिंह साहिल को अध्यक्ष, महिपाल स्वामी को सचिव, सनी सेवेरिन्सन और अनिल शर्मा को उपाध्यक्ष, आशा को संयुक्त सचिव तथा भव्या राजावत को कोषाध्यक्ष चुना गया। नयी कार्यकारिणी का गठन आगामी 5 वर्षों हेतु किया गया है। नयी कार्यकारिणी ने क्लब की पुरानी प्रतिष्ठा को बहाल करने तथा क्लब को अन्तर्राष्ट्रीय स्तर तक ले जाने का संकल्प व्यक्त किया।

राजस्थान यूनाइटेड एफसी को कड़े मुकाबले में श्रीनिधि डेवकन एफसी ने 2-1 से हराया

जयपुर, 12 अप्रैल। राजस्थान यूनाइटेड एफसी को डेवकन एफसी ने एक कड़े मुकाबले में श्रीनिधि डेवकन एफसी ने 2-1 से हरा दिया। होस्ट टीम ने शुरुआत में ही बढ़त बना ली थी, लेकिन राजस्थान यूनाइटेड एफसी ने अनुशासन और इरादे के साथ जवाब दिया, और 77वें मिनट में नॉर्ट के गोल से कमी को कम किया। टीम ने बराबरी की तलाश में अटैकिंग प्रेशर बनाए रखा, और मैच के आखिरी हिस्से में हिमत्त और स्ट्रक्चर दिखाया। शफील के आउट होने के बाद दूसरे हाफ में मुकाबला और कड़ा हो गया, जिससे राजस्थान यूनाइटेड एफसी के खिलाड़ी रज रह गए। संख्या में कम होने के बावजूद, टीम ऑर्गनाइज्ड रही और फुल-टाइम तक असरदार तरीके से मुकाबला करती रही। चेंबरसेन के टाक ने कहा यह एक कड़ा मुकाबला था, और हालांकि रिजल्ट निराशाजनक है, टीम ने जो फाइटिंग स्प्रिट दिखाई, खासकर मुश्किल हालात में, वह हौसला बढ़ाने वाली थी। हमें टीम पर भरोसा है और हमें भरोसा है कि वे आने वाले मैचों में मजबूती से जवाब देंगे। राजस्थान यूनाइटेड एफसी अब अपना ध्यान 19 अप्रैल को डेम्पो स्पोर्ट्स क्लब के खिलाफ उनके होम ग्राउंड, फातोर्द स्टेडियम, गोवा में होने वाले मैच पर लगाएगी।

पथिराना को श्रीलंका क्रिकेट से मिली एनओसी, जल्द जुड़ेंगे केकेआर टीम से

कोलकाता/कोलंबो, 12 अप्रैल। श्रीलंका के तेज गेंदबाज मथिशा पथिराना को श्रीलंका क्रिकेट ने फिटनेस टेस्ट पास करने के बाद नो-ऑब्जेक्शन सर्टिफिकेट (एनओसी) दे दिया है। इसके साथ ही वे अब कोलकाता नाइट राइडर्स (केकेआर) से जुड़ने के लिए भारत आ सकेंगे। मीडिया रिपोर्ट्स के मुताबिक पथिराना अपनी चोट से काफी हद तक उबर चुके हैं और 17 अप्रैल को टीम के साथ जुड़ने की संभावना है। हालांकि, उन्हें तुरंत प्लेइंग इलेवन में शामिल नहीं किया जाएगा। केकेआर की मेडिकल टीम से अंतिम फिटनेस क्लियरेंस मिलने के बाद ही वे 19 अप्रैल को राजस्थान रॉयल्स के खिलाफ मुकाबले में चयन के लिए उपलब्ध हो सकेंगे हैं। पथिराना की वापसी केकेआर के लिए बड़ी राहत मानी जा रही है। टीम इस समय आईपीएल 2026 की अंक तालिका में निचले पायदान पर है। चार मैचों में तीन हार और एक मुकाबला बेनतीजा रहने के बाद टीम का प्रदर्शन निराशाजनक रहा है। गेंदबाजी विभाग केकेआर की सबसे बड़ी चिंता बना हुआ है। चोट के कारण हर्षित राणा और आकाश दीप टीम से बाहर हैं, जबकि मुस्तफिजुर रहमान को टूर्नामेंट शुरू होने से पहले रिलीज कर दिया गया था। इसके अलावा स्पिनर वरुण चक्रवर्ती भी फॉर्म में नहीं हैं। केकेआर ने अपने पहले मैच में मुंबई इंडियंस के खिलाफ 220 रन का बड़ा स्कोर भी बचाने में नाकामी झेली। इसके बाद सनराइजर्स हैदराबाद के खिलाफ उन्हें बड़ी हार का सामना करना पड़ा, जबकि लखनऊ सुपरजायंट्स के खिलाफ भी टीम जीत की स्थिति से कंचा बैठी। पथिराना को पिछले आईपीएल ऑक्शन में 18 करोड़ रुपये में खरीदा गया था। उन्हें इस साल की शुरुआत में टी20 विश्व कप के दौरान पिंडली में चोट लगी थी, जिसके कारण वे शुरुआती मुकाबलों में नहीं खेल सके। अब उनकी वापसी से केकेआर की गेंदबाजी को मजबूती मिलने की उम्मीद है, जिससे टीम टूर्नामेंट में वापसी की कोशिश करेगी।

मुख्यमंत्री व खेल मंत्री से आरसीए एडहॉक कमेटी ने मुलाकात कर जताया आभार : डॉ. मोहित

जयपुर, 12 अप्रैल। आरसीए एडहॉक कमेटी संयोजक डॉ मोहित जसवंत यादव के अनुसार राज्य के मुख्यमंत्री भजन लाल शर्मा ने राजस्थान में क्रिकेट के विकास, युवा खिलाड़ियों को आवश्यक सुविधाओं सहित उच्च स्तरीय क्रिकेट गतिविधियों व प्रतियोगिताओं में अपना प्रदर्शन दिखाने, राज्य क्रिकेट संघ के सभी विवादों को दूर कर वापस पटरी पर लाने की जो जिम्मेदारी नव गठित आरसीए एडहॉक कमेटी को दी है उसे सफलतापूर्वक पूरा करने के लिए आरसीए एडहॉक कमेटी अथक प्रयास कर रही है। आरसीए एडहॉक कमेटी संयोजक डॉ मोहित जसवंत यादव, सदस्य धनञ्जय सिंह खींवर, आशीष तिवारी, अर्जुन बेनीवाल, अरिष्ठ सिंघवी ने आज राज्य के मुख्यमंत्री भजन लाल शर्मा से मुख्यमंत्री आवास पर मुलाकात कर उनका आभार जताया व उन्हें विश्वास दिलाया की उन्होंने जो राजस्थान क्रिकेट संघ को नई ऊंचाइयों पर ले जाने की जिम्मेदारी नव गठित आरसीए एडहॉक कमेटी को दी है उसे हम सभी अपने अथक प्रयासों से न केवल पूर्ण करेंगे साथ ही राज्य के युवा खिलाड़ियों के



लिए सुदृढ़, उच्च स्तरीय व विकसित खेल ढांचा तैयार करेंगे जिससे खिलाड़ियों को सभी परिस्थितियों में व्यापक सहायता मिलेगी साथ ही आरसीए एडहॉक कमेटी ने खेल मंत्री कर्नल राज वर्धन सिंह राठौड़ से मुलाकात कर उनका धन्यवाद दिया व उन्हें आरसीए एडहॉक कमेटी द्वारा राज्य में क्रिकेट के विकास व आरसीए एडहॉक कमेटी गतिविधियों के सम्बन्ध में लिए जा रहे निर्णयों के सम्बन्ध में अवगत कराया। आरसीए एडहॉक कमेटी अपने लक्ष्य को प्राप्त करने के लिए अथक प्रयास कर रही है उसी कड़ी में शनिवार को कमेटी की तीसरी मीटिंग आयोजित की गयी थी जिसमें मुख्य रूप से जयपुर में आईपीएल के आयोजन में राज्य सरकार, राजस्थान रॉयल्स को पूर्ण सहयोग आरसीए का धरेलू क्रिकेट सत्र व क्रिकेट ऑपरेशन्स में सुधार, जिला क्रिकेट संघों से समन्वय व लॉबिंग कार्यों को दूर कर जिलों में सुविधाओं के विकास, राजस्थान प्रीमियर लीग (आरपीएल) के आयोजन

कीरुपरेखा, राजस्थान राज्य क्रीड़ा परिषद से समन्वय, राष्ट्रीय क्रिकेट प्रतियोगिताओं में राजस्थानका प्रतिनिधित्व कर शानदार प्रदर्शन करने वाले खिलाड़ियों हेतु आरसीए अवार्ड समारोह, जयपुर में निर्माणाधीन आरसीए के अंतर्राष्ट्रीय क्रिकेट स्टेडियम की समीक्षा सहित विभिन्न मुद्दों पर गहन चर्चा हुई। मीटिंग में मुख्य रूप से जिला क्रिकेट संघों के विवादों पर भी गहन चर्चा हुई व सभी विवादों को लीगल प्रोसेस को अपनाते हुए जल्द से जल्द सुलझा लिया

अर्जेंटीना दौरे के लिए भारतीय महिला हॉकी टीम तैयार, आज पहला मुकाबला

नई दिल्ली, 12 अप्रैल। भारतीय महिला हॉकी टीम अर्जेंटीना के अपने चार मैचों के दौरे के लिए पूरी तरह तैयार है। इस दौरे पर भारतीय टीम 13 से 17 अप्रैल तक ब्यूनस आयर्स में अर्जेंटीना के खिलाफ चार मैचों के खेलेंगी। हॉकी इंडिया के अनुसार भारतीय महिला टीम ने अर्जेंटीना रवाना होने से पहले हैदराबाद में आयोजित एफआइएच हॉकी विश्व कप क्वालिफायर्स 2026 में उपविजेता रहने के बाद टीम इस दौरे और बाकी पूरे साल की उसी लय को बनाए रखने की कोशिश करेगी। कप्तान सलीमा टेरे की गैर-मौजूदगी में अनुभवों फॉरवर्ड नवनीत कोर इस दौरे के दौरान टीम की कप्तानी करेंगी। वहीं, भारत की अनुभवी गोलकीपर सविता की वापसी जगह पक्की करने का मौका मिलेगा।

स्लो ओवर रेट के चलते सीएसके कप्तान स्तुराज गायकवाड़ पर लगा 12 लाख का जुर्माना

नई दिल्ली, 12 अप्रैल। चेन्नई सुपर किंग्स के कप्तान स्तुराज गायकवाड़ पर 12 लाख का जुर्माना लगा है। उनके खिलाफ यह कार्रवाई शनिवार रात दिल्ली कैपिटल्स के खिलाफ मैच में स्लो ओवर रेट के चलते की गई है। आईपीएल के मुताबिक चेन्नई के एम.ए. चिदंबरम स्टेडियम में दिल्ली कैपिटल्स के खिलाफ टाटा इंडियन प्रीमियर लीग 2026 के 18वें मैच के दौरान सीएसके टीम ने धीमा ओवर-रेट बनाए रखा। चूंकि, आईपीएल की आचार संहिता के अनुच्छेद 2.22 (जो न्यूनतम ओवर-रेट से जुड़े अपराधों से संबंधित है) के तहत यह उनकी टीम का इस सीजन का पहला अपराध था, इसलिए गायकवाड़ पर 12 लाख का जुर्माना लगाया गया।